

فیصلے کی پابندی کرے گا اور اگر غلط فیصلہ کیا گیا تو اللہ کے ہاں غلط فیصلہ کرنے والے ہی جواب دہ ہوں گے۔ اس کا ایک نظام وضع کیا گیا جس پر پوری یک سوئی کے ساتھ ہر سال عمل کیا جاتا ہے۔ اس کا طریق کاریہ رکھا گیا کہ پورے بگل دلش کے کالجوں اور یونی ورثیوں میں جیعت سے وابستہ کارکنوں کی ان کے آخری سال یا امتحان سے چند (تین یا چھے) ماہ قبل فہرستیں بنائی جائیں اور ان کو مرکز میں رہنماؤں کے مقررہ مسئلہ کے پاس بھیج دیا جائے اور وہ مختلف موقع پر باری باری انزوا یو کر کے فیصلہ کرے کہ ان طلبہ کو تعلیمی نتیجے، صلاحیت، رجحان اور تقریری اور تحریری صلاحیتوں کے اعتبار سے سرکاری یا بھی شعبوں میں سے کس میدان میں بھیجا جائے۔ مثال کے طور پر اگر کسی میں قائدانہ صلاحیتیں ہیں تو اس کو اس کے آبائی علاقے یا شہر کی جماعت کے حوالے کیا جائے اور اس کی اسی لحاظ سے تعمیر و ترقی کا عمل شروع کیا جائے۔ اس کا بھی ایک طریقہ طے کیا گیا کہ اس کے علاقے یا شہر کی جماعت کے ذمہ داروں کو اس کی اطلاع کی جائے اور جب وہ منتخب طالب علم فراغت کے بعد واپس جائے تو اس کا استقبال کیا جائے، مسجد جائے تو امامت کے لیے آگے کیا جائے، عید کی نماز کی امامت اسی سے کرائی جائے اور اگر مقامی سطح پر کوئی تنازع یا دو گروہوں میں جھگڑا ہو جائے تو کہا جائے کہ اس نے تعلیم یافتہ یا گرجوایٹ سے فیصلہ کرایا جائے، الغرض ہر ایسا کام کرایا جائے، جس سے اس کی شخصیت محل اور علاقے میں ایک دانا لیڈر کے طور پر ابھر کر سامنے آئے اور پھر اس کی مکنہ ذرائع ابلاغ کے ذریعے تشریف بھی کی جائے۔ اسی طرح اگر کوئی طالب علم بہت ذہن اور اچھے نبوروں سے کامیاب ہوا ہے تو اس کے رجحان کے مطابق اسے اعلیٰ سرو مز پاپیشہ و رانہ شعبے کے مقابلے کے امتحان کے لیے منتخب کیا جائے یا شعبہ تدریس کے لیے بھی اس کا انتخاب کیا جاسکتا ہے۔

• ایک اور فیصلے کے مطابق مختلف شعبوں کے منتخب کیے گئے افراد کی کامیابی اور اس سلسلے کے امتحانات کی تیاری کے لیے باقاعدہ ادارے اور انسٹی ٹیوٹ قائم کیے گئے اور ان کو الگ سے رجسٹر بھی کرایا گیا جن کا عملی سطح پر جماعت اسلامی سے کوئی تعلق نہیں ہے۔ ہم نے ان اداروں کا معائدہ بھی کیا۔ عجیب بات تھی کہ یہاں کی جماعت سے وابستہ افراد مالی لحاظ سے خستہ حالی کا شکار تھے اور وسائل کے لیے ترس رہے تھے۔ لیکن وہ نظریاتی طور پر نہایت مطمئن تھے اور ان کے

زیر انتظام قائم جماعت کے سارے ادارے کامیابی کے ساتھ چل رہے تھے۔ پروفیسر غلام عظیم صاحب کہہ رہے تھے کہ: ”ان فیصلوں اور ان پر کامیابی کے ساتھ عمل درآمد کا نتیجہ یہ ہے کہ جمیعت کے ۹۹ فی صد افراد اور کارکنوں نہ صرف تحریک اسلامی ہی میں شامل رہتے ہیں بلکہ اپنی پسند کے شعبوں میں جا کر اور اپنے عہدوں پر فائز ہو کر بھی اپنے کام کے ساتھ ساتھ تحریک اسلامی کا کام بھی زیادہ بہتر انداز میں انجام دیتے ہیں۔ رضاۓ الہی کا حصول بہیشہ ان کی نگاہ میں رہتا ہے۔“

اس طریق کار پر عمل کے یہ ابتدائی سال تھے اور پروفیسر صاحب نے اس طرح مقابلہ کے امتحانات اور دیگر شعبوں میں کامیاب ہونے والوں کے اعداد و شمار بتا کر ہم کو درطہ حیرت میں ڈال دیا تھا اور میں ان نتائج اور جماعت کی خستہ مالی حالت کے باوجود سیاست سمیت ہر شعبے میں شاندار کامیابیاں دیکھ کر گہری سوچ میں پڑ گیا تھا کہ یہ وہی جماعت اسلامی ہے جو ابھی ۱۳ سال پہلے تک جماعت اسلامی پاکستان کا دوسرا بازو تھی۔

یہ ہے وہ مختصر روایا اس ڈیڑھ دو گھنٹے کی ملاقات کی، جو میں نے برادرم ڈاکٹر ثنا زیری کے ساتھ اب سے کوئی ۲۴ سال پہلے ڈھا کا میں جماعت اسلامی کے عظیم فکری رہنماء پروفیسر غلام عظیم صاحب سے کی تھی۔

”قرطبہ سٹی“ (نہد پکری انٹر چین) میں ۲ عدد پلاٹ برائے فروخت نہایت مناسب قیمت


- 1۔ پلاٹ نمبر 419، بلاک اے (500 Sq/Yard)
- 2۔ پلاٹ نمبر 576، بلاک ایم (125 Sq./Yard)

برائے رابطہ:

0304 500 40 45
0334 202 81 63

ڈاکٹر انوار الحق صدیقی

وطن عزیز کے نامور دانشور شاپینواز فاروقی کی نئی تصانیف



دس کتب کا سیٹ خریدنے پر

50% رعایت

اسلامات ملکی ہائیشنز (P) لمبینہ

SMS or Address: 0322-4673731 | مصورہ ملتان روڈ لاہور۔ 54790 |

islamicpublication 042-35252501-02 | islamickpk@gmail.com / @yahoo.com



شیخ احمد سرہندی کے خلاف جہانگیری الزامات؟

پروفیسر البصار عالم^{لهم}

بر صغیر اور پاکستان میں اسلامی تحریکات کی تاریخ کو سمجھنا اس کے بغیر ممکن نہیں کہ حضرت مجدد الف ثانی (شیخ احمد سرہندی) کے کیے ہوئے کام اور ان کو پیش آنے والی کوشش کا فہم حاصل کیا جائے۔ وہی جہانگیر جو بادشاہی سیاست کے تقاضوں اور مصالحوں کی دلیل اندازیوں سے ایک وقت میں حضرت مجدد سے عناد رکھتا ہے اور ان پر الزامات لگاتا اور انھیں حوالہ زندگی کرتا ہے، بعد میں جب وہ غلط فہمیوں کے غبار سے نکل آتا ہے تو شیخ سرہندی سے استفادہ بھی کرتا ہے۔ نتیجہ یہ کہ دو راکبری کے پیدا کردہ احوال میں اصلاح کا آغاز ہو جاتا ہے۔ یہاں تک کہ اور نگزیب عالم گیر کازمانہ آتا ہے اور وہ خلاف اسلام تصورات، معمولات اور قوانین و شعائر کا قلع قمع کر کے اسلامی نظام کے عملی نفاذ کی کوشش کرتا ہے۔

حضرت مجدد کے کام کا مطالعہ کرنا اس لیے بھی ضروری ہے کہ انھوں نے سیاسی دائرے میں احیاءِ اسلام کا ایک بالکل الگ طریق اختیار کیا۔ اہل قوت و اختیار درباریوں اور حاکموں میں سے اچھے لوگوں تک خط کتابت کے ذریعے دعوتِ حق پہنچائی اور اقامتِ دین کے فریضے میں حصہ لینے کے لیے ان کو اپنہا۔ رفض و بدعتات اور ہندو دانہ تہذیب کے غلبے کو ختم کرنے اور طریق نبوت پر کار بند ہونے کی دعوت دی۔ اللہ تعالیٰ کی تائید سے یہ کوشش کامیاب ہوئی۔

اس کوشش میں سبق یہ ہے کہ کبھی اقتدار کی اصلاح کے لیے دوسرے راستوں سے سامنے آ کر مؤثر کام کرنا ممکن نہیں ہوتا۔ ایسی صورت میں اہل قوت و اختیار میں سے نسبتاً اچھے افراد کو رشد و پدایت کی روشنی سے بہرہ مند کرنے کی راہیں کافی پڑتی ہیں۔ اس خاص طریق تحریک کا بہترین نمونہ حضرت مجدد اور آپ کے مریدوں کے کام میں ملتا ہے۔ (ادارہ)

شہنشاہ جہانگیر اپنی خود نوشت تزک جہانگیری میں سنہ جلوس ۱۳ ماہ خورداد ۲۲ کو تحریر کرتا ہے کہ: ”انھی دنوں مجھ سے عرض کیا گیا کہ شیخ احمد نای ایک جعل ساز^① نے سرہند میں مکر و فریب کا جال بچھا کر بھولے بھالے لوگوں کو پھانس رکھا ہے۔ [اس شخص کے مقرر کردہ]^② یہ خلینے، لوگوں کو فریب دینے اور معرفت کی دکان داری کرنے میں بہت پختہ ہیں۔ اُس نے اپنے مریدوں اور معتقدوں کے نام و قماقہ^③ جو وابحیات خطوط لکھے ہیں انھیں مکتبیات کے نام سے ایک کتاب کی شکل میں جمع کیا ہے۔ اس دفتر بے معنی میں اس نے بہت سی ایسی بے ہودہ باتیں تحریر کی ہیں جو کفر کی حد تک پہنچتی ہیں۔ ایک مکتب میں اس نے لکھا ہے کہ مقامات سلوک طے کرتے ہوئے وہ مقام ذی الہورین میں پہنچا جو نہایت عالی شان اور پاکیزہ تھا۔ وہاں سے گزر کر مقام فاروق اور مقام فاروق^④ سے گزر کر مقام صدیق^⑤ میں پہنچا۔ پھر وہاں سے گزر کر مقام محبوبیت میں پہنچا جو نہایت منور و دل کش تھا۔ اس مقام میں اُس پر مختلف روشنیوں اور رنگوں کے پرتو پڑتے رہے۔ گویا استغفار اللہ بزمِ خویش وہ خلفا کے مرتبے سے بھی بڑھ گیا اور ان سے عالیٰ تر مقام پر فائز ہوا۔^⑥ اس نے اس طرح کی اور بھی بہت سی گستاخانہ باتیں (خلافاً کی شان میں) لکھی ہیں جن کو تحریر کرنا طوالت اور خلفا کی شان میں بے ادبی کا باعث ہوگا۔ مذکورہ وجہ کی بنا پر میں نے اُسے دربار میں طلب کیا تھا۔ حسب الطلب حاضر خدمت ہوا تو میں نے اس سے جتنے سوالات بھی کیے ان میں سے کسی ایک کا بھی کوئی معقول جواب نہیں دے سکا۔ بے عقل و کم فہم، ہونے کے علاوہ ‘مغروف و خود پسند’ بھی نکلا۔ چنانچہ میں نے اس کے حالات کی اصلاح کے لیے یہی موزوں سمجھا کہ اسے کچھ دنوں کے لیے قید رکھا جائے، تاکہ اس کے مزاج کی شور یہی اور اس کے دماغ کی آشنازی جاتی رہے اور عوام میں جوشورش پھیلی ہوئی ہے وہ تھم جائے۔ چنانچہ اسے آئی رائے علّکہ دن کے حوالے

^① حضرت مجددؒ کے متعلق ہمیں ایسے الفاظ نقل کرتے ہوئے سخت اذیت محسوس ہو رہی ہے، مگر تاریخی تحقیقین کے دوران میں مخالفانہ باتوں کو ان کی نوعیت اور بیانیں کے ساتھ سامنے رکھنا پڑتا ہے۔ (ادارہ)

^② مشاہدہ مقامات یا سیر مقامات کے صوفیانہ تصورات کا خود ہمیں بھی فہم اور تجربہ نہیں ہے۔ مشاہدہ و سیر بصورتِ کشف کے یہ معنی کہاں کہ کسی شخص نے وہ مقام پالیا، یا وہ اس کا مددگی ہے، اجیل نہیں کرتا۔ تاہم، اہل افتخار کو راہیجنت کرنے والے مصاہدین ان چیزوں سے مغایط اگنیزی کا کام لیتے ہیں۔ (ادارہ)

کیا کہ اسے قلعہ گوالیار میں قید رکھے۔ ①

شہنشاہ جہاگیر (۱۵۶۹ء تا ۱۶۲۷ء) کی یہ اپنی تحریر بہت واضح ہے جس میں کسی ابہام کی گنجائش نہیں۔ پہلی بات تو یہ کہی گئی کہ ”شیخ احمد نامی ایک جعل ساز نے سرہند میں مکروفریب کا جال بچھا کر بھولے بھالے لوگوں کو پھانس رکھا ہے۔ [حضرت مجدد کے مقرر کردہ خلفا] یہ خلینے، لوگوں کو فریب دینے اور معرفت کی دکان داری کرنے میں بہت پختہ ہیں“۔

جہاگیر شیخ احمد سرہندی کا تذکرہ اس سے قبل اپنی تزک میں کہیں نہیں کرتا۔ پہلی ہی بار جب آپ کا ذکر کرتا ہے تو ”جعل ساز“ کہتا ہے اور مکروفریب کا جال بچھانے کا الزام عائد کرتا ہے جس میں بھولے بھالے پھنس گئے ہیں اور یہ کہ یہ خلینے لوگوں کو فریب دینے اور معرفت کی دکان داری کرنے میں بہت پختہ ہیں۔

ان الزامات میں پہلے الزام، یعنی سرہند میں مکروفریب کا جال بچھا کر لوگوں کو پھانسے کی حقیقت یہ ہے کہ تزک جہانگیری، اقبال نامہ جہانگیری اور منتخب الباب کی تحریروں سے معلوم ہوتا ہے کہ سرہند اس دور کا ایک اہم شہر تھا۔ اسے انتظامی، سیاسی اور تجارتی مرکزیت حاصل تھی۔ یہاں جہاگیر اور شاہ جہاں [۱۵۹۲ء تا ۱۶۲۶ء] نے متعدد بار مقام کیا اور یہاں سے گزرے اور جہاگیر تو سونہ جلوس ۱۳ء میں جمعرات ۱۲ دی ماہ کو، یعنی شیخ احمد سرہندی کو قلعہ گوالیار میں قید کا حکم دینے کے پچھے ماہ بعد سرہند میں قیام کرتا ہے، اور سرہند میں باغات لگوانے اور عمارت سازی کے لیے خاص احکام بھی دیتا ہے۔ اس سے ظاہر ہوتا ہے کہ سرہند کو اس دور میں ایک اہم مقام حاصل تھا۔ (تزک جہانگیری، اردو، ص ۵۸۵)

دوسرالزام، یعنی ”ہر شہر و قریہ میں خلینے مقرر کرنا جو لوگوں کو فریب دینے اور معرفت کی دکان داری چلانے میں پختہ ہیں“۔ اس کی حقیقت یہ ہے کہ آپ کی تحریک اتباع سنن بنوی تھی، جس کی ابتداء آپ نے ۱۶۰۳ء میں کی تھی۔ یہ تحریک ۱۶۱۹ء تک، یعنی جس سال آپ کو دربار میں طلب اور قلعہ گوالیار میں قید کیا گیا، بہت ہی وسیع، ہمہ گیر اور مقبول ہو چکی تھی اور اس کے اثرات ملک کے ڈور دراز گوشوں تک پھیل گئے تھے اور آپ کے معتقدین و متأثرین منظم طور پر

احیاءِ اسلام کے لیے کام کر رہے تھے۔ آپ کے مریدین ذیں، باصلاحیت، اہل علم، معاملہ فہم اور سوچ بوجھ رکھنے والے افراد تھے، جن کی نگاہیں دور رس اور فکر صائب تھی۔ اس لیے ان کی باتوں میں اثر تھا۔ لوگ ان کے علم و عمل سے متاثر ہوتے تھے۔ پھر یہ لوگ محض قول ہی کے دھنی نہ تھے بلکہ جو کچھ کہتے تھے اس پر عمل بھی کرتے تھے۔ ان کی زندگیاں کسی مفادات، تضاد اور خود غرضی پر منی نہ تھیں۔ یہ اخلاص و عمل کے پیکر تھے۔ اس لیے لوگ نہ صرف ان کی باتیں سنتے تھے بلکہ عمل بھی کرتے تھے اور ان کی آواز پر لبیک بھی کہتے تھے۔

شیخ احمد سرہندی^۱ (حضرت مجدد الف ثانی) سرہندی میں ۱۳ اشویل ۱۵۹۶ھ (۲۶ جون ۱۵۶۲ء) میں پیدا ہوئے۔ اس زمانے میں شہنشاہ اکبر (۱۵۵۶ء تا ۱۶۰۵ء) ہندستان پر حکمران تھا۔ اسی کے آخری عہد ۱۵۹۹ء میں، شیخ سرہندی^۲ حضرت خواجہ باقی باللہ کے مرید ہوتے ہیں اور اپنے پیر و مرشد کے ۱۶۰۳ء میں انتقال کے بعد جہاگیر کی تخت نشینی سے دو سال قبل رشدوہدایت، یعنی تحریک احیاءِ اسلام کا باقاعدہ آغاز کرتے ہیں۔ آپ کے متعلق حضرت خواجہ باقی باللہ نے کہا تھا کہ شیخ احمد ”کثیر العلم و قوی الارادہ“ ہے۔ چنانچہ حضرت خواجہ باقی باللہ کے جائشیں ہوتے ہی آپ نے اتباعِ سنت نبوی^۳، ترویج شریعت اور خلفاءٰ شریعت کا آغاز کیا۔

اس سلسلے میں ابتداء ہی میں شیخ احمد سرہندی^۴ نے ایک رسالہ بعنوان اثبات النبوة^۵ لکھا جس میں دلائل کے ذریعے نبوت کی غایت، اہمیت، افادیت اور ہم گیریت کو ثابت کیا۔ اور اکبر کے نصف صدی کے دورِ حکومت میں ”عقل، فلسفہ، مصلحت ملکی تجربہ، جو بطور معیار کے اختیار کر لیا گیا تھا اس کی خامیوں اور کمزوریوں کی نشان دہی کی۔ دوسرے الحادو بے دینی کی سر پرستی و فروع سے ایک ایسا گروہ پیدا ہو گیا تھا جو اکابر صحابہ کرام^۶ کے بارے میں غلط فہمیوں کا شکار تھا۔ آپ^۷ نے فکر کی کنجی کو دُور کرنے اور ذہن و فکر کی اصلاح کے لیے رسالہ درود و افضل^۸ تحریر کیا جس میں خلفاءٰ راشدین^۹ کی پاکیزگی اور عظمت کو قرآن و سنت رسول^{۱۰}، احادیث اور عقل کی روشنی میں پیش کیا۔ خلفاءٰ راشدین^{۱۱} اور دیگر صحابہ کرام^{۱۲} کے بارے میں جو گراہ کن باتیں مشہور عام ہیں، ایسی غلط باتوں کی تردید کی۔

^۱ شیخ احمد سرہندی، اثبات النبوة، ناشر: ادارہ مجددیہ، ناظم آباد، کراچی

^۲ شیخ احمد سرہندی، درود و افضل، رام پور، بھارت

اس کے علاوہ جہاگیر کے عہد کے اعلیٰ مناصب پر فائز متعدد امراء ملکت کو مکتوبات لکھنے کی معرفت نہ صرف ان کے ذہن و فکر کی تطبیر کی، بلکہ غلط تصورات، عقائد اور باطل نظریات سے آگاہ کر کے انھیں ترویج شریعت اور نفاذ شریعت کی ترغیب دی۔ چنانچہ شہنشاہ جہاگیر کی تخت نشینی اور حکومت کے حصول میں شیخ فرید بخاری کو سب سے زیادہ اہمیت حاصل ہے۔

شیخ فرید بخاری، حضرت خواجہ باقی باللہ کے مرید اور اس حیثیت سے شیخ احمد سرہندی (حضرت مجدد الف ثانی) کے پیر بھائی اور اکابر کے آخری دور حکومت میں ملکت کے اہم عہدے دار تھے۔ شیخ احمد سرہندی نے اس زمانے میں جب اکابر کا آخری دور حکومت تھا اور اس کے بعد جانشینی کا منسلکہ درپیش تھا اور حکومت کے دعوے دار بھی موجود اور کوشش تھے، تو آپ نے شیخ فرید بخاری کے نام کیے بعد دیگرے ۱۲ خطوط مسلسل لکھے ہیں جو مکتوبات امام ربانی کی جلد اول میں ۳۲۳ تا ۵۲ مسلسل ہیں، اور شیخ فرید بخاری جہاگیر کو تخت نشین کرنے میں اہم ترین کردار ادا کرتے ہیں۔ جہاگیر ان کی اس خدمت کو تسلیم کرتے ہوئے انھیں انعامات و اکرامات کے علاوہ صاحب السيف والقلم کا خطاب دیتا ہے۔ (تذکرہ جہانگیری، ص ۳۵)

جہاگیر کے مقابلے میں خسر و (اکابر کا پوتا اور جہاگیر کا بیٹا) جب دوبارہ سر اٹھاتا ہے تو شیخ فرید بخاری ہی تنہی و تیزی سے خسر و کا تعاقب کرتے ہیں اور دوبارہ شکست دے کر اس کو ناکام کرتے ہیں اور جب جہاگیر کو اس کامیابی سے مطلع کرتے ہیں، تو جہاگیر بہت خوش ہوتا ہے اور قاصد کو 'خوش خبر' کا خطاب دیتا ہے اور انھیں 'مرتضی خان' کا خطاب اور دیرود وال کا علاقہ بطور جاگیر دیتا ہے۔ (تذکرہ جہانگیری، ص ۹۵)

شیخ فرید کے علاوہ جہاگیر کے عہد کے متعدد امراء ملکت، مثلاً عبد الرحیم خان خانان، مرتضی حسام الدین، خال جہاں خال، جباری، مرتضی اللہ، حکیم مرتضی ادواب، قیمع خال، بہادر خاں صدر جہاں، خواجہ جہاں، لالہ بیگ، خان اعظم وغیرہ امراء ملکت کو بھی خطوط لکھنے ہیں، جن کی تعداد کم و میش ایک سو (۱۰۰) ہوتی ہے۔ یہ تمام خطوط جلد اول ہی میں موجود ہیں۔ ان تمام مکتوبات کا ایک ہی مرکزی موضوع تھا کہ "وہ اپنے عہدے و منصب سے فائدہ اٹھا کر شریعت کو نافذ کریں"۔ اس لیے جہاگیر کا یہ الزام کہ شیخ احمد ایک 'جعل ساز' ہے جس نے مکروف فریب کا جال بچھا رکھا ہے، اور

یہ خلیفے لوگ فریب دینے اور معرفت کی دکان داری کرنے میں بہت پختہ ہیں، سراسر ایک لغو الزام و اتهام ہے جس کی کوئی تاریخی حقیقت اور صداقت نہیں ہے اور خود جہاگیر نے بھی اپنے اس دعوے یا الزام میں کوئی واقعہ تحریر نہیں کیا ہے اور نہ کوئی ثبوت ہی پیش کیا ہے۔

دوسرے یہ لکھنا کہ ”اس نے اپنے مریدوں اور معتقدوں کے نام وقتاً فوقتاً جو اہمیات خطوط لکھے ہیں انھیں مکتبوبات کے نام سے ایک کتاب کی شکل میں جمع کیا ہے وغیرہ وغیرہ“ ۔ جہاگیر کا یہ اشارہ شیخ احمد سرہندی کے مکتبوبات کے مجموعے کی طرف ہے جو ۱۹۶۱ء بے مطابق ۱۰۲۵ھ (دربار میں طلبی اور قلمحہ گواہیاں میں قید سے تین سال قبل) ایک کتابی شکل میں شائع ہوا تھا۔ اس مجموعے میں ۳۱۳ مکتبوبات ہیں اور یہ تعداد اصحابِ بد رکی رعایت پر ہے۔ اصحابِ بد کوتادنِ اسلام میں ایک بہت ہی بنیادی و مرکزی اہمیت حاصل ہے۔ انھی اصحاب نے رمضان المبارک ۲۲ میں بمرطابق ۲۲۲ء میں قلیل تعداد اور ساز و سامان اور اسلجہ کی کی کے باوجود اشکن کفار جو تعداد، ساز و سامان اور اسلجہ کی فراوانی میں فوقیت رکھتا تھا، اس پر نہ صرف کاری ضرب الگائی بلکہ انھیں نکست فاش دے کر مسلمانوں کے حوصلے اور عزم کو بلند کر دیا اور اہل کفر کے خوت و پندار کو پاش پاش کر دیا۔ یہ اہل اسلام اور اہل کفر کے درمیان پہلی مسلک جنگ تھی جن میں اہل اسلام کو اللہ کی تائید و نصرت سے کامرانی حاصل ہوئی اور اہل کفر کو نکست و ہزیمت سے دوچار ہونا پڑا۔

اس کتاب کا تاریخی نام ذر المعرفت ہے۔ یہ تمام مکتبوبات بلاشبہ مریدین و معتقدین ہی کو لکھے گئے جن کا مرکزی موضوع توحید، رسالت، کفر و شرک، شریعت کی اہمیت وعظت، ترویج شریعت اور اتباعِ سنتِ نبویؐ کی ضرورت ہے، جو آج بھی دیکھئے اور پڑھے جاسکتے ہیں، جو بظاہر ایک فرد کے نام تحریر کیے گئے ہیں اور جدید اصطلاح میں رسالہ یا پسفلٹ سے تعبیر کیے جاسکتے ہیں۔ یہ مکتبوبات جن موضوعات یا مسائل پر لکھے گئے ہیں ان کا تعلق ہر دور میں ہر مسلمان سے ہے۔ یہ خطوط چوں کہ عام افادیت اور عمومی دل چسپی کے تھے اور کسی وقت یا چنگاہی مسائل سے متعلق نہ تھے، بلکہ ان کی مستقل اہمیت تھی جن میں اسلام کے بنیادی مسائل توحید، رسالت، آخرت اور اسلامی تعلیمات کی توضیح و تشریح اور اسلامی تاریخ کے بعض واقعات کی تعبیر و تشریح اور مختلف معاملات کے متعلق اسلام کی حدود وغیرہ پر بحث تھی۔ آپ کے حلقوں ارادت واثر میں روز بروز اضافہ ہونے کی وجہ سے ان کی مانگ

میں اضافہ ہو رہا تھا۔ اس لیے عمومی مفاد کے پیش نظر شائع کرائے تاکہ یہ خطوط یک جاں سکیں اور لوگ ان سے استفادہ کر سکیں۔ جہاں تک ان خطوط کے مجموعے کو دفتر بے معنی، کہنے کا تعلق ہے تو ’ناطقہ سر بگر بیاں ہے اسے کیا کہیے؟’ ایسے اہم مسائل اور مباحث پر مشتمل مجموعے کو دفتر بے معنی، وہی شخص کہہ سکتا ہے جو بصارت و صیرت سے عاری ہو یا غیظ و غضب نے اس کی آنکھوں پر پردے ڈال دیے ہوں اور عقل و فہم کے دروازے بند کر دیے ہوں۔

یہ خطوط آج بھی ملتے ہیں اور قبولیت عام کا یہ عالم ہے کہ متعدد بار فارسی اور اردو میں شائع ہو چکے ہیں۔ ان کے مطالعے سے حقیقت شناس اور تاریخ کا غیر جانب دار طالب علم پر آسانی سمجھ سکتا ہے کہ جہانگیر کے الزام و اتهام کی کیا نوعیت اور حقیقت ہے؟ اور اس میں کہاں تک صداقت ہے؟ اور یہ خطوط بقول جہانگیر کے ’واہیات‘ اور ’دفتر بے معنی‘ ہیں؟ یا واقعی دُرّ المعرفت؟

جہانگیر اپنے عائد کردہ الزام و اتهام کے لیے بطور ثبوت حضرت مجدد کے ایک خط کی عبارت پر یوں اعتراض اٹھاتا ہے کہ:

مقاماتِ سلوک طے کرتے ہوئے وہ (یعنی حضرت مجدد) مقام ذی التورین میں پہنچا جو نہایت عالی شان اور پاکیزہ تھا۔ وہاں سے گزر کر مقامِ فاروقؓ سے گزر کر مقامِ صدقؓ میں پہنچا۔ پھر وہاں سے گزر کر مقامِ محبویت میں پہنچا جو نہایت منور اور لکش تھا۔ اس مقام میں اس پر مختلف روشنیوں اور رنگوں کے پروپرٹیت رہے۔ گویا استغفار اللہ بزمِ خویش وہ خلفا کے مرتبے سے بھی بڑھ گیا اور ان سے عالی تر مقام پر فائز ہوا۔ اس نے اس طرح کی اور بھی بہت سی گستاخانہ باتیں (خلفا کی شان میں) لکھی ہیں، جن کو تحریر کرنا طوالت اور خلفا کی شان میں بے ادبی کا باعث ہو گا۔

یہ اقتباس مذکورہ الزام کا ثبوت تو در کنار خود ایک الزام و اتهام کی نوعیت رکھتا ہے اور یہ الزام کے شیخ احمد سرہندی نے خلفا کی شان میں گستاخانہ باتیں لکھی ہیں اور اپنے آپ کو خلفا سے افضل بتایا ہے اور ان سے عالی مقام پر فائز ہوا، یہ مزید ایک الزام ہوا۔

قبل اس کے کہ اس الزام پر کلام کیا جائے یہ مناسب ہو گا کہ ’اس عبارت‘ کے سلسلے میں چند نہایت اہم اور قابل غور پہلو پیش نظر رکھے جائیں۔

جہاگیر نے اپنی تزک میں جس 'عبارت' کا اقتباس پیش کیا ہے، یہ شیخ احمد سرہندی کے مکتوب یازدهم (۱۱) کی عبارت ہے۔ یہ خط شیخ احمد سرہندی نے اپنے پیر و مرشد خواجہ باقی باللہ کو تحریر کیا تھا اور خواجہ باقی باللہ سے شیخ احمد سرہندی ۱۵۹۹ء میں بیعت ہو گئے تھے اور خواجہ صاحب کا انتقال ۱۶۰۳ء (۱۰۱۲ھ) میں ہوا، یعنی آپ کے مرید ہونے کے بعد چار سال تک وہ بقید حیات رہے۔ اس اثنامیں متعدد مرتبہ شیخ احمد سرہندی خواجہ صاحب کے پاس نفس رشد و بہایت و تربیت کے سلسلے میں دہلی میں مقیم رہے اور جب سرہندی میں رہتے تھے تو خط کے ذریعے ہدایت و رہنمائی حاصل کرتے۔ اس طرح چار سال کے عرصے میں شیخ احمد سرہندی نے خواجہ صاحب کو مکمل ۲۰ خطوط لکھے ہیں جو سب کے سب ایک ہی ترتیب میں جلد اول میں نمبر ۱ تا ۲۰ محفوظ ہیں۔ ان میں جس خط کی عبارت کو تزک جہانگیری میں جہاگیر نے نقل کیا ہے وہ ترتیب میں گیارہویں خط کی عبارت ہے۔ اس کے معنی یہ ہوئے کہ آپ نے یہ خط ۱۵۹۹ء اور ۱۶۰۳ء کے درمیان لکھا ہے اور چار سال کے اثنامیں آپ نے مکمل ۲۰ خطوط خواجہ باقی باللہ " کو لکھے ہیں، یعنی اوسط سال میں پانچ خط۔ اس لیے یہ گیارہوں خط ۱۶۰۱ء کے آخر میں یا ۱۶۰۲ء کے ابتداء میں تحریر کیا ہو گا۔ اگر ایسا نہ ہو تو بھی یہ خط بہر حال جہاگیر کی تخت نشینی سے تین یا چار سال پہلے لکھا گیا ہے۔ کیوں کہ جہاگیر ۱۶۰۵ء میں تخت نشین ہوتا ہے۔ اس لیے اگر واقعی اس خط کی عبارت قابل گرفت تھی تو اس زمانے میں تحریر کی گئی تھی جب جہاگیر حکمران نہیں ہوا تھا۔

اب سوال یہ ہے کہ اس خط سے عوام میں فی الواقع کوئی شورش پھیلی ہوئی تھی جیسا کہ جہاگیر نے لکھا ہے؟ اگر ایسا ہوتا تو جہاگیر کے پیش رو والی حکومت کے لیے بہترین موقع تھا کہ وہ اس کا نوٹس لیتا۔ یہ مغل بادشاہ اکبر [۱۵۲۶ء - ۱۶۰۵ء] کا دور تھا۔ اعتراض پیدا ہوتا ہے کہ تخت نشینی سے پہلے جہاگیر کو کوئی اختیار نہیں تھا، البتہ جہاگیر اس کو قابل اعتراض و گرفت سمجھتا تھا۔ اعتراض پیدا ہوتا ہے کہ جہاگیر نے تخت نشینی کے فوراً بعد اس کا نوٹس کیوں نہ لیا، جب کہ بقول جہاگیر اس خط کے مندرجات سے لوگوں میں بیجان، بے چینی اور شورش پھیلی ہوئی تھی۔ لیکن اس وقت ایسا نہیں کیا گیا بلکہ تخت نشینی کے ۱۲ سال بعد تک جہاگیر خاموش رہا۔ اس کے معنی یہ ہوئے کہ جہاگیر کے نزدیک ۱۲ سال تک یہ خط نہ قابل موافذہ تھا اور نہ اس پر کبھی توجہ گئی۔

جہاں گیر نے سنہ جلوس ۱۳، یعنی ۱۹۱۹ء میں اور متذکرہ خط لکھنے کے ۱۸ یا ۱۹ سال کے بعد شیخ احمد سہندي کو دربار میں طلب کرتا ہے تو اس طویل خاموشی اور تاخیر سے متعدد سوالات ذہن میں اچھتے ہیں کہ اگر واقعی یہ عبارت خطرناک، مگر اس کی شان میں گستاخی پر محبوں تھی اور اس سے عوام میں ہیجان اور شورش پھیلی ہوئی تھی، تو اتنے طویل عرصے تک جہاں گیر کی خاموشی سمجھ میں نہیں آتی؟ پھر یا کہ جہاں گیر کا ۱۸ یا ۱۹ سال کی پرانی تحریر پر حضرت شیخ احمد سہندي کو دربار میں طلب کرنا اور قلعہ گوالیار میں قید کرنا کسی اور گمان کو تقویت پہنچاتا ہے۔

جہاں گیر کے اقتباس کی اصل حقیقت یہ ہے کہ شیخ احمد سہندي نے تحریر حضرت خواجہ باقی بالله کو اس وقت لکھی تھی جب وہ بقیدِ حیات تھے اور آپ زیر تربیت تھے۔ آپ پر جو کیفیت یا احوال گزرے تھے اس سے اپنے پیرو مرشد کو باخبر کرتے تھے تاکہ ان مسائل میں آپ کو صحیح رہنمائی وہدایت مل سکے۔ یہ تھا اصل عبارت کا پس منظر۔ جب یہ خط لکھا گیا تھا تو اس وقت اس عبارت کو اس قسم کے غلط معنی نہیں پہنانے گئے۔ بعد میں جب خط کی عبارت پر اعتراضات کیے گئے اور شکوک و شبہات کو ہوادی گئی اور مخالفین و معاندین نے عوام میں غلط فہمی پیدا کرنے کے لیے رقبانہ اور معاند انہ رو یہ اختیار کیا، تو عوام اور خواص کی غلط فہمی کو دوڑ کرنے اور حقیقت حال سے روشناس کرنے کے لیے شیخ احمد سہندي اپنے ایک خط میں تحریر کرتے ہیں کہ ”یہ بات اور دوسرا باتیں جو اس عرض داشت میں واقع ہوئی ہیں، ان واقعات میں سے ہیں جو اپنے پیرو مرشد کی طرف لکھے گئے ہیں اور اس گروہ میں یہ بات ثابت و مقرر ہے کہ جو کچھ ظاہر ہوتا رہے، خواہ صحیح ہو یا غلط، بے تھاشا اپنے پیرو مرشد کی طرف ظاہر کرتے رہیں“۔^①

شیخ احمد سہندي کی یہ تحریر نہایت وضاحت سے اصل صورت حال کو پیش کر رہی ہے۔ جہاں گیر نے جس خط کی عبارت کا تذکرہ کیا ہے، وہ خط کسی دعویٰ یا فخر و مہاباٹ کے طور پر نہیں لکھا گیا بلکہ اس اثناء میں، جب کہ آپ کے پیرو مرشد بقیدِ حیات تھے اور آپ سہندي میں مقیم تھے اور برابر ان کی رہنمائی وہدایت طلب کر رہے تھے۔ آپ نے متذکرہ خط اپنی اس کیفیت اور حال سے مطلع کرنے کے لیے لکھا تھا تاکہ ہر حال میں آپ کو صحیح رہنمائی حاصل ہو سکے۔